

বাগবাড়ি প্রাথমিক বিদ্যালয় ২৫ বছরেও সরকারি হয়নি

■ আব্দুল খালিক, বিয়ানীবাজার সংবাদদাতা
প্রতিষ্ঠার ২৫ বছরেও সরকারি হয়নি বিয়ানীবাজারের চারখাইয়ের বাগবাড়ি বেসরকারি প্রাথমিক বিদ্যালয়। অবশ্য সকল ধরনের নিয়ম অনুসরণ করে বিদ্যালয়টির শিক্ষা কার্যক্রম পরিচালিত হচ্ছে। ১৯৯৮ সালে আওয়ামী লীগ সরকারের তৎকালীন সংসদ সদস্য ও বর্তমান শিক্ষামন্ত্রী নুরুল ইসলাম নাহিদ এবং ২০০২ সালে বিএনপি সরকারের আমলে দলীয় সংসদ সদস্য ড. সৈয়দ মকবুল হোসেন বিদ্যালয়টি সরকারিকরণের জন্য মন্ত্রণালয়ে সুপারিশ করেন।

অভিযোগ রয়েছে, দুই সরকারের আমলেই দলীয় কোন্ডলের জের ও উপর মহলের তদবিয়ের অভাবে বিদ্যালয়টি সরকারিকরণ হয়নি। তাই এই বিদ্যালয়ের কোমলমতি শিক্ষার্থীরা সরকারি অনেক সুযোগ-সুবিধা থেকে বঞ্চিত হচ্ছে। পাশাপাশি শিক্ষকরাও বিদ্যালয়টি সরকারিকরণ না হওয়ায় অনেকটা বিনা বেতনে পাঠদান করিয়ে যাচ্ছেন। ফলে শিক্ষকদের পরিবার মানবের জীবনযাপন করছেন। অভিভাবকসহ সকল মহল থেকে বিদ্যালয়টির সার্বিক কার্যক্রম পর্যালোচনা করে তা সরকারিকরণের দাবি জানানো হয়েছে।

সম্প্রতি বিদ্যালয় পরিচালনা কমিটির নেতৃবৃন্দ শিক্ষামন্ত্রী নুরুল ইসলাম নাহিদের সঙ্গে বিয়ানীবাজার উপজেলা পরিষদের হলরুমে দেখা করে বিদ্যালয়ের সকল কাগজপত্র দেখিয়ে তা সরকারিকরণের দাবি জানান। সংশ্লিষ্ট সূত্রে জানা যায়, বিয়ানীবাজার উপজেলার চারখাই ইউনিয়নের বাগবাড়ি বেসরকারি প্রাথমিক বিদ্যালয় ১৯৯২ সালের ১ জানুয়ারি প্রতিষ্ঠিত হয়। প্রতিষ্ঠার পর বিদ্যালয়টি ব্যক্তি নামে পরিচালিত হলেও ২০০০ সালে তা পরিবর্তন করে

বাগবাড়ি বেসরকারি প্রাথমিক বিদ্যালয় নামে পরিচালিত হচ্ছে।

পরিচালনা কমিটির নেতৃবৃন্দ জানান, বিদ্যালয়ে আশপাশের দুই কিলোমিটারের মধ্যে কোনো সরকারি প্রাথমিক বিদ্যালয় না থাকায় ওই বিদ্যালয়টি এলাকা শিক্ষার্থীদের একমাত্র পাঠদানের অবলম্বন। অভিযোগ রয়েছে, বিদ্যালয়টি রেজিস্ট্রেশনভুক্ত করার জন্য ইতোপূর্বে সংশ্লিষ্ট দফতরগুলো থেকে বার বার প্রতিবেদন চাওয়া হলে

বিয়ানীবাজার শিক্ষা অফিস থেকে অজ্ঞাত কারণে প্রতিবেদন না দি়ে কালক্ষেপণ করা হয়েছে।

বিদ্যালয়ের ম্যানেজিং কমিটির সভাপতি হাজী বদরুল ইসলাম বলেন, বিদ্যালয়টি প্রতিষ্ঠার পর থেকে আমরা এটাকে সরকারিকরণ করার জন্য বর্তমান সরকারসহ বিগত সরকারের অনেক নেতাদের কাছে গিয়েছি। কিন্তু কোনো কাজ হয়নি। তিনি বিদ্যালয়ের কোমলমতি শিক্ষার্থীদের সুন্দর ভবিষ্যতের কথা চিন্তা করে দ্রুততম

সময়ের মধ্যে এটি সরকারিকরণের জন্য দাবি জানান। বিদ্যালয়ের নবনিযুক্ত প্রধান শিক্ষক সুলতান আহম্মদ বলেন, আমি এখানে যোগদান করার পর বিদ্যালয়ের যাবতীয় কাগজপত্র দেখেছি। সকল নীতিমালা মেনেই বিদ্যালয়টি পরিচালনা হচ্ছে। কিন্তু এরপরও কেন সরকারিকরণ হচ্ছে না তা বুঝতে পারছি না। এ ব্যাপারে বিয়ানীবাজার উপজেলা প্রাথমিক শিক্ষা কর্মকর্তা (ডারপ্রাণ্ড) মোহাম্মদ মাসুম মিয়া জানান, কোনো বিদ্যালয় সরকারি হওয়ার জন্য কিছু নীতিমালা আছে। ওই বিদ্যালয়টি নীতিমালার মধ্যে না পড়ায় এটিকে সরকারিকরণ করা যাচ্ছে না।

২০০২ সালে বিএনপি
সরকারের আমলে দলীয়
সংসদ সদস্য ড. সৈয়দ
মকবুল হোসেন বিদ্যালয়টি
সরকারিকরণের জন্য
মন্ত্রণালয়ে সুপারিশ
করেন

ব্যানবেইস পরিচালকের কার্যালয়	
প্রাপ্তি নং.....	
তারিখ.....	
চীফ, পরিদপ্তর বিভাগ	
চীফ, ডি.এল.পি বিভাগ	
সিস্টেম এনালিস্ট	
সিস্টেম ম্যানেজার	
প্রশাসনিক কর্মকর্তা	
পি.এ.	
স্বাক্ষর/জাতাক্ষর	
	স্বাক্ষর